

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

śrī melpattūr nārāyaṇabhaṭṭatiri viracitam
|| *śrīmannārāyaṇīyam* ||

(daśaka - 64)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 64)

govindābhiṣekavarṇanam nandānayanavarṇanam ca

ālokya śailoddharaṇādirūpaṃ
prabhāvamuccaistava gopalokāḥ |
viśveśvaraṃ tvāmabhimatya viśve
nandaṃ bhavajjātakamanvapṛcchan || 1 ||

gargodito nirgadito nijāya
vargāya tātena tava prabhāvaḥ |
pūrvādhikastvayyanurāga eṣā-
maidhiṣṭa tāvat bahumānabhāraḥ || 2 ||

tato 'vamānoditatattvabodhaḥ
surādhirājaḥ saha divyagavyā |
upetya tuṣṭāva sa naṣṭagarvaḥ
sprṣṭvā padābjaṃ maṇimaulinā te || 3 ||

snehasnutaistvāṃ surabhiḥ payobhir-
govindanāmāṅkitamabhyaṣiñcat |
airāvatopāhṛtadivyagaṅgā-
pāthobhirindro 'pi ca jātaharṣaḥ || 4 ||

jagattrayeśe tvayi gokuleśe
tathā 'bhiṣikte sati gopavātaḥ |
nāke 'pi vaikuṇṭhapade 'pyalabhyāṃ
śriyaṃ prapede bhavataḥ prabhāvāt || 5 ||

kadācidantaryamunaṃ prabhāte
 snāyan pitā vāruṇapūruṣeṇa |
 nītastamānetumagāḥ puriṃ tvaṃ
 tāṃ vāruṇiṃ kāraṇamartyarūpaḥ || 6 ||

sasambhramaṃ tena jalādhipena
 prapūjitastvaṃ pratigrhya tātam |
 upāgatastatkṣaṇamātmagehaṃ
 pitā'vadattaccaritaṃ nijebhyaḥ || 7 ||

hariṃ viniścitya bhavantametān
 bhavatpadālokanabaddhatṛṣṇān |
 nirīkṣya viṣṇo paramaṃ padaṃ
 taddurāpamanyaistvamadīdṛśastān || 8 ||

sphuratparānandaraspravāha-
 prapūrṇakaivalyamahāpayodhau |
 ciraṃ nimagnāḥ khalu gopasaṅghā-
 stvayaiva bhūman punaruddhṛtāste || 9 ||

karabadaravadevaṃ deva kutrāvatāre
 nijapadamanavāpyaṃ darśitaṃ bhaktibhājām |
 tadiha paśuparūpī tvaṃ hi sākṣāt parātmā
 pavanapurānivāsin pāhi māmāmayebhyaḥ || 10 ||
